

Mangala Shodasha Stuti

ಮಂಗಳಷೋಡಶಸ್ತುತಿಃ

Document Information



Text title : Mangala Shodasha Stuti

File name : mangalaShoDashastutiH.itx

Category : misc, buddha, mangala, ShoDasha, stuti

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಮಂಗಲಷೋಡಶಸ್ತುತಿಃ



ಓಂ ನಮಃ ಸಮಂತಭದ್ರಾಯ .
ಯೇನ ಪುಣ್ಯಾಟವೀರ್ಣೇನಾನೇಕೇ ಶಾಸನವರ್ತಿನಃ .
ದಿವೋದಾಸಾದಯೋ ಭೂಪಾಃ ಸ ನೋ ರಕ್ಷತು ಮಾರಜಿತ್ .. 1..
ಲೋಕಾನಾಂ ಗ್ರಹಬದ್ಧಾನಾಂ ರಕ್ಷಾರ್ಥಂ ಪುಣ್ಯಕಾನೇ .
ಗ್ರಹಾನದಮಯದ್ ಯೋ ವೈ ಸ ನೋ ರಕ್ಷತು ತದ್ಭಯಾತ್ .. 2..
ಕಾಶ್ಯಪಾದ್ಯಾನ್ ಮಹರ್ಷೀಂಸ್ತಾನ್ ಆನಂದಾದ್ಯಾಂಶ್ಚ ಬ್ರಾಹ್ಮಣಾನ್ .
ಪ್ರಾವ್ರಾಜಯತ್ ಸುಮುಕ್ಯರ್ಥಂ ಸ ನೋ ರಕ್ಷತು ಮುಕ್ತಿದಃ .. 3..
ಸೌವರ್ಣಧಾನ್ಯದಾನೇನ ದೀನಂ ವಿಪ್ರಮಪಾಲಯತ್ .
ದುರ್ಭಿಕ್ಷಭಯತೋ ನಿತ್ಯಂ ಸ ನೋ ರಕ್ಷತು ಶಾಕ್ಯರಾಟ್ .. 4..
ಯೋ ಮೈತ್ರಕನ್ಯಕೋ ಭೂತ್ವಾ ಮಾತೃದ್ರೋಹಿಣಮತ್ಯಗಾತ್ .
ಚಕ್ರಂ ದೂರೀಕೃತಂ ಯೇನ ಸ ನೋ ರಕ್ಷತು ಮಾತೃಪಾನ್ .. 5..
ಸುಪ್ರಿಯೋ ಬದರದ್ವೀಪಯಾತ್ರಾಪ್ತಮಣಿವೃಷ್ಟಿಭಿಃ .
ಕಾಶೀಯಾನ್ ಪ್ರಾಕರೋದಾಡ್ಯಾನ್ ಸ ನೋ ರಕ್ಷತು ಕಾಂಚನೈಃ .. 6..
ಭೂತ್ವಾ ಯಃ ಸುಧನೋ ನಾಮ ನಿಧಾನಂ ಸಮದರ್ಶಯತ್ .
ದಾರಿದ್ರಯದುಃಖತೋ ನಿತ್ಯಂ ಸ ನೋ ರಕ್ಷತು ಸರ್ವವಿತ್ .. 7..
ಕುಷ್ಠಾದಿರೋಗಹರಣೇ ರಾಜಗೃಹಮುಪಾವಿಶತ್ .
ತತ್ತದ್ರೋಗಭಯಾನ್ನಿತ್ಯಂ ಸ ನೋ ರಕ್ಷತು ಧರ್ಮರಾಟ್ .. 8..
ಯಃ ಕುಶೋ ಭೂಪತಿರ್ಭೂತ್ವಾಽಷ್ಟಮೀಮಾಹಾತ್ಮ್ಯಮುತ್ತಮಂ .
ಪ್ರಕಾಶಯನ್ನಿಜೇ ದೇಹೇ ಸ ನೋ ರಕ್ಷತು ಧರ್ಮವಿತ್ .. 9..
ಸೌದಾಸಂ ಸತ್ಯವಚಸಾ ಕಾಶ್ಯಾಮಸ್ಥಾಪಯನ್ನಪಾನ್ .
ಬಂಧನಾನ್ಮೋಚಯಾಮಾಸ ಸ ನೋ ರಕ್ಷತು ಸರ್ವವಿತ್ .. 10..
ಗೋಪಾನ್ ರರಕ್ಷ ಯೋ ದೇವ್ಯಾಃ ಪ್ರಭಾವಂ ಸಂಪ್ರಕಾಶಯನ್ .
ವಹ್ನಿದಾಹಾರಿಭಯತಃ ಸ ನೋ ರಕ್ಷತು ಭೀತಿಹಾ .. 11..
ಯೋಽನ್ವೀಭೂತಾಂ ಮಾತರಂ ಸ್ವಾಂ ಚೂಡಾರತ್ನಂ ಜಲೇ ವೃಧಾತ್ .
ದಿವ್ಯನೇತ್ರಾನ್ ಜನಾನ್ ಕೃತ್ವಾ ಸ ನೋ ರಕ್ಷತು ನೇತ್ರದಃ .. 12..
ವಿರೂಪಂ ಪ್ರಾಕರೋತ್ ಪುತ್ರಂ ಛಾಯಾಸೀನಂ ಸುಸುಂದರಂ .

ಸರ್ವಲಕ್ಷಣಸಂಪನ್ನಂ ಸ ನೋ ರಕ್ಷತು ಸರ್ವದಃ .. 13..
ಸಕಲಾನಂದನಾಮಾನಂ ರಾಜ್ಯೇ ಯಃ ಪ್ರಾಭ್ಯುಷೇಚಯತ್ .
ಸಂತತಿಸ್ಥಿತಿಕುರ್ವಾಣಃ ಸ ನೋ ರಕ್ಷತು ಸ್ಥೈರ್ಯಕೃತ್ .. 14..
ವಿಷದಂ ಭ್ರಾತರಂ ಯಶ್ಚಾಕ್ಷಮದ್ ಭಿಕ್ಷುನ್ ವಿಷಾಶಿನಃ .
ರರಕ್ಷ ಧಾರಣೀವಿಜ್ಞಃ ಸ ನೋ ರಕ್ಷತು ನಿರ್ವಿಷಃ .. 15..
ಶ್ರೀಸ್ವಯಂಭುದರ್ಶನಾಯ ನೈಪಾಲೀಯಾನ್ ಪ್ರಯಾಸಿತುಂ .
ಕಪಿಲಾನ್ ಪ್ರಸ್ಥಿತೋ ಯೋಽಸೌ ಸ ನೋ ರಕ್ಷತು ಸಂತತಂ .. 16..
ಇತಿ ಭದ್ರಕಲ್ಪಾವದಾನೋದ್ಧೃತಾ ಶಾಕ್ಯಸಿಂಹಸ್ಯ ಮಂಗಳಷೋಡಶಸ್ತುತಿಃ
ಸಮಾಪ್ತಾ ..

——
Mangala Shodasha Stuti

pdf was typeset on March 8, 2025

——

Please send corrections to sanskrit@cheerful.com

